



THE WORLD BANK

Working for a World
Free of Poverty

प्रेस विज्ञप्ति

प्रेस विज्ञप्ति सं. SAR

संपर्क:

दिल्ली में: किरण नेगी

(91 11) 24617241 x 363

knegi@worldbank.org

वाशिंगटन में: एरिक नोरा (202) 458 4735

enora@worldbank.org

विश्व बैंक ने आंध्र प्रदेश के लिए सुधार कार्यक्रम के लिए 225 मिलियन अमरीकी डालर की सहायता प्रदान की

वाशिंगटन, 11 जनवरी 2006— आज विश्व बैंक ने भारत के आंध्र प्रदेश राज्य के लिए 225 मिलियन अमरीकी डालर का ऋण अनुमोदित किया है। यह ऋण वित्तीय, प्रशासनिक एवं सेवा डिलीवरी सुधारों – जिनसे आर्थिक विकास को बढ़ावा मिलने और गरीबी कम करने की प्रत्याशा है – के लिए सरकार के मौजूदा चालू कार्यक्रम की सहायता के लिए है।

आंध्र प्रदेश 8 करोड़ की अनुमानित जनसंख्या के साथ भारत का पांचवां सबसे बड़ा राज्य और वर्तमान में सुधार की दिशा में अग्रसर भारत के अग्रणी राज्यों में से एक है। इसने व्यापक-आधार वाले सुधारों के लिए प्रतिबद्धता प्रदर्शित की है तथा आर्थिक विकास एवं गरीबी न्यूनीकरण के संबंध में इसका प्रभावशाली रिकॉर्ड है। पिछले एक दशक से अधिक समय से आंध्र प्रदेश ने एक नीतिगत एवं संस्थागत सुधार कार्यक्रम चलाया हुआ है जिससे इस राज्य में निजी क्षेत्र की अगुवाई में आर्थिक विकास में तेजी आई है तथा सार्वजनिक सेवा में सुधार हुआ है।

यह तीसरा आंध्र प्रदेश आर्थिक सुधार ऋण बजट सहायता कार्यों की शृंखला में तीसरा ऋण है। इस राज्य के निवेश माहौल में सुधार करने, सार्वजनिक व्यय एवं वित्त प्रबंधन पद्धतियों को सुदृढ़ बनाने, स्वास्थ्य, शिक्षा एवं बिजली के क्षेत्रों में सार्वजनिक सेवा की गुणवत्ता में सुधार करने तथा अधिक प्रभावी निगरानी एवं मूल्यांकन के माध्यम से गरीबी-निवारण कार्यक्रमों को बेहतर तरीके से लक्ष्य बनाने में सरकार की मदद करने के लिए इस कार्यक्रम की रूपरेखा तैयार की गई है।

फैयाज ओमर, सीनियर मैनेजर, इंडिया प्रोग्राम और भारत के लिए विश्व बैंक के कंट्री डायरेक्टर ने इस उपलक्ष्य पर कहा, “आंध्र प्रदेश ने विकास के सभी आयामों में प्रभावशाली प्रगति की है। प्रति व्यक्ति आय में वृद्धि हुई है, गरीबी में उल्लेखनीय गिरावट आई है और प्राथमिक विद्यालयी आयु के इसके 95 प्रतिशत बच्चे विद्यालयों में हैं। इस कार्य से सुधार कार्यक्रम की अविच्छिन्नता सुनिश्चित होगी तथा अनेक विकास चुनौतियों का निवारण होगा।”

इस कार्यक्रम के लाभों में शामिल हैं: राज्य के निवेश माहौल में सुधार के कारण अपेक्षाकृत अधिक निवेश और रोजगार के अधिक अवसर; बेहतर सार्वजनिक बजट एवं वित्त प्रबंधन के माध्यम से विकास व्यय के लिए बेहतर वित्तीय गुंजाइश; और कार्यक्रमों के बेहतर शासन एवं उन्हें प्रभावी तरीके से लक्ष्य बनाने के माध्यम से सार्वजनिक सेवाओं की बेहतर डिलीवरी।

विश्व बैंक के लीड ईकोनामिस्ट विनय स्वरूप ने इस अवसर पर उल्लेख किया “आंध्र प्रदेश में सुधार कार्यक्रम रफ्तार पकड़ रहा है और यह विकास संबंधी इसकी बेहतर उपलब्धियों में परिलक्षित होता है। यह परियोजना विकास प्रक्रिया को सर्वसम्मिलित बनाने में भी, विशेषकर ग्रामीण इलाकों में रहने वाले गरीबों को, इस राज्य की मदद करेगी।”

150 मिलियन अमरीकी डालर का ऋण इंटरनेशनल बैंक फॉर रिकंस्ट्रक्शन एंड डेवलपमेंट (आईबीआडी) द्वारा प्रदान किया गया है और यह 5 वर्ष की छूट अवधि सहित 20 वर्ष का परिपक्वता अवधि रखता है।

75 मिलियन अमरीकी डालर का ऋण विश्व बैंक के रियायती ऋण घटक, इंटरनेशनल डेवलपमेंट एसोसिएशन (आईडीए) द्वारा प्रदान किया गया है और यह 10 वर्ष की छूट अवधि और 35 वर्ष की परिपक्वता रखता है।

कृपया भारत में बैंक के कार्यों के बारे में अधिक जानकारी प्राप्त करने के लिए <http://www.worldbank.org.in> पर विजिट करें।

कृपया परियोजना की अधिक जानकारी के लिए http://www-wds.worldbank.org/external/default/main?pagePK=64193027&piPK=64187937&theSitePK=523679&menuPK=64187510&searchMenuPK=64187283&siteName=WDS&entityID=000104615_20061002114507 पर विजिट करें।